

## आइआइटी उज्जैन परिसर शुरू होने में अभी देर

इंदौर। भारतीय प्रौद्योगिकी संस्थान (आइआइटी) इंदौर के उज्जैन सैटेलाइट परिसर में सत्र 2023-24 में भी कक्षाएं शुरू नहीं हो पाएंगी। संस्थान ने कक्षाओं का संचालन 2022-23 में शुरू करने की बात कही थी। उज्जैन के सैटेलाइट परिसर के लिए प्रदेश के उच्च शिक्षा मंत्री मोहन यादव ने कोशिश शुरू की थी, लेकिन डेढ़ साल पहले प्रस्तावित परिसर की घोषणा के बावजूद बजट की समस्या अभी सुलझ नहीं पाई है। आइआइटी इंदौर को 350 करोड़ रुपये का कर्ज केंद्र सरकार को चुकाना बाकी है। सैटेलाइट परिसर की स्थापना के लिए और 500 करोड़ रुपये उधार लेने को संस्थान तैयार नहीं है। राज्य सरकार भी केंद्र सरकार की परियोजना को तब तक वित्तपोषित नहीं कर सकती तब तक कि वह मध्य प्रदेश को सीधे लाभ नहीं देती। विक्रम विश्वविद्यालय ने घोषणा की थी कि जब तक आइआइटी इंदौर का सैटेलाइट परिसर स्थापित नहीं हो जाता, तब तक के लिए कक्षाओं के लिए कुछ स्थान देंगे। मंत्री यादव का कहना है कि केंद्र सरकार को इस बारे में जानकारी दे दी गई है।